



# KUNSILL LOKALI – L-IMQABBA

29, TRIQ IL-PARROĊĊA, L-IMQABBA MQB 1512

TEL: 2168 0622 /2701 3040 • FAX: 2168 0606

E-MAIL: [mqabba.lc@gov.mt](mailto:mqabba.lc@gov.mt)

WEB SITE: [www.mqabba.gov.mt](http://www.mqabba.gov.mt) /[www.lc.gov.mt](http://www.lc.gov.mt)

Minuti tas-seduta numru tmienja u sebghin (78) tal-Kunsill Lokali tal-Imqabba (KLM) li nżammet nhar it-18 ta' Lulju 2011 fis-6:46pm, fil-Bini Amministrattivi tal-Kunsill Lokali tal-Imqabba.

PREŻENTI:	Noel Galea	Sindku
	Charles Farrugia	Deputat Sindku
	Paul Spiteri	Kunsillier
	Anthony Bonello	Segretarju Eżekuttiv

SKUŻATI:	Nicholas Briffa	Kunsillier
	Grace Maria Mallia	Kunsillier

1. **Is-sindku ppresjeda** l-laqgħa u qal it-talba.
2. Kienu **skużati l-kunsillieri** li jidhru hawn fuq billi avżaw permezz ta' *e-mail* illi ma setgħux jattendu għal din il-laqgħa.
3. Kienu **approvati l-minuti** tal-laqgħa preċedenti mingħajr ma kien hemm l-ebda korrezzjoni.
4. Is-sindku semma **l-artikli tal-fuljett** tal-harġa li jmiss. Hu qal illi l-KLM be hsiebu jagħmel *flyer* li jitqassam fil-fuljett fejn juri kif se taħdem ir-rotta alternattiva tat-traffiku fil-Festa ta' Santa Marija, inkluż ir-rotta **tat-trasport pubbliku** mhaddma mill-kumpanija *Arriva*. Hawn sar aċċenn għal-**laqgħa** li nżammet propju llum fl-uffiċċju ta' **Transport Malta** fil-preżenza tas-Sinjuri Domenic Vella u Andrew Haig fejn inlahaq ftehim illi sa lejlet il-festa, propju sat-03:00pm tkun imhaddma r-rotta tat-trasport pubbliku normali izda wara t-03:00pm, it-trasport pubbliku li jkun ġej minn naħa tal-Qrendi, jdawwar u jmur lura fi Pjazza Ġublew tad-Djamanti u johroġ minn Triq iż-Żurriq, Qrendi. It-trasport pubbliku li jkun ġej minn naħa tal-ajruport ser jgħaddi minn fejn jgħaddu l-vetturi privati lejn il-Qrendi. Jiġifieri wara t-03:00pm, dawn se jgħaddu skond ir-rotta temporanja mhaddma għal dawn l-aħhar snin fil-festi. Dan kollu japplika wkoll għal nhar il-festa fejn il-hin se jinbidel mit-03:00pm għall-05:00pm.
5. Is-sindku semma wkoll l-attività li se tkun organizzata fil-31 ta' Lulju 2011 bil-partecipazzjoni ta' **DogTrust Malta**, fil-Pjazza tal-Knisja. F'din l-attività se jkun offrut pakkett shih, fosthom it-tiswija (*neutering*) ta' klieb. Din l-aġenzija diġà stampat *poster* li se jitqassam lil kull familja, biex l-offerta tkun aktar formali u għal kulhadd u minnha jibbenefikaw kemm jistgħu persuni. Fl-istess hin dan il-*flyer* iservi ta' promozzjoni. Is-segretarju eżekuttiv kien awtorizzat illi johroġ *cheque* fuq *Maltapost plc* skond kemm għandhom fid-*database* tagħhom, familji registrati fl-Imqabba u l-piż tal-*flyer*, biex it-tqassim tiegħu, isir minnhom.
6. Saret referenza għall-**istqarrija** li nharġet mill-uffiċċju tal-Kunsill Lokali tal-Imqabba fejn kien kritikata is-servizz tat-trasport pubbliku mill-**kumpanija Arriva**. F'din l-istqarrija pubblika kien kritikata il-mod li *commuters* kienu mħallija jistennew għal siegħat twal fix-xemx karga fuq il-*bus stops*. Il-konsegwenza ta' dan kollu kienet illi kull min juża s-servizz, mar tard għax-xogħol jew għal kwalunkwe appuntament ieħor, fosthom dawk mediċi. Is-sindku rimarka illi bħala riżultat ta' din l-istqarrija jidher li naqas il-hin ta' stennija minn fuq il-*bus stops* filwaqt li l-Kunsillier Paul Spiteri qal li matul il-jiem li għaddew m'għaddietx ġurnata illi hu m'għabbiex diversi persuni li tħassarhom għaliex kienu ilhom jistennew numru ta' siegħat biex mir-raħal hadhom fuq l-*interchange* tal-Ajruport Internazzjonali ta' Malta biex komplew jaqdbu it-trasport minn hemm għall-vjagg tagħhom f'diversi destinazzjonijiet oħra madwar Malta.

7. Is-Segretarju Eżekuttiv kien awtorizzat mill-kunsillieri preżenti sabiex jordna l-*mobile toilets* fi Triq il-Konvoj ta' Santa Marija, fil-festa tar-rahall, kif ukoll servizzi oħra bħal dak ta' **ambulanza**, numru ta' **wardjani lokali**, jiġu estizi l-hinijiet tal-ftuh tal-**latrina pubblika**, jinxtara **token** għall-istess każin tal-banda u jitpoġġew il-**fjuri** quddiem l-istatwa, fil-knisja.
8. Bħala preparazzjoni għall-attività kulturali ta' Ottubru, bl-isem "**L-Imqabba mal-Medda taż-Żmien**" kien diskuss l-armor ta' *scaffolding* fil-Pjazza tal-Knisja biex miegħu tiġi mdendla xena tal-pjazza fl-antik qabel ma kienet infethet Triq Karmenu Ciantar. Bi preparazzjoni wkoll għal din l-attività kien diskuss l-andament tal-kompetizzjoni li se ssir għall-ewwel darba fl-istess pjazza fejn gruppi ta' żewġ persuni minn fost sidien tal-barrieri jew bennejja, li se jiġu avviciinati fil-futur, se jkunu qed jikkompetu dwar min minnhom irambal kantun bl-aktar heffa għal fuq il-*conveyor belt* biex dan imbgħad jiġi ppustjat fit-trakk fl-inqas hin. Dwar din il-kompetizzjoni, id-deputat sindku qal li se jkolna bżonn trakk tajjeb li ma jdahhanx kif ukoll ġeneratur *single phase*. Issem mew in-nies b'isimhom (li minhabba privatezza mhux se jkunu msemmija f'dawn il-minuti) li huma mahsuba li se jkunu qed jagħtu kontribut f'din l-attività kulturali annwali li hu mahsub li se tattira hafna nies.
9. Is-sindku informa lill-kunsillieri preżenti illi issa beda l-**kors** fid-dixxiplina tal-**karate** mis-Sur Brian Agius u dak tal-**computer** mis-Sur Keith Aquilina, filwaqt illi qed jinkitbu biex ikun hemm kors/ijiet fl-*arti* minn Ms Maria Tonna.
10. Wara li ltaqgħu separatament is-sindku u s-segretarju eżekuttiv ma' rappreżentanti tal-**GO plc**, minhabba l-problema li kien se johloq il-**cabinet** addizzjonali fi Triq il-Madonna tal-Gilju kantuniera mal-Pjazza tal-Knisja għar-residenta li tgħix f'dan il-fond, intlaħaq ftehim. Dan sar wara li l-istess segretarju eżekuttiv kien ippropona lis-Sur Felix Borg sabiex dan il-**cabinet** ikun trasferit għan-naha l-oħra, jiġifieri mal-hajt taz-zuntier għaliex din ir-residenta għandha l-intenzjoni illi fiż-żmien li ġej tiftah bieb fl-istess sit fejn dawn qabdu u haffru hofra fuq il-bankina mingħajr kemm il-kunsens tagħha u lanqas dak tal-Kunsill Lokali tal-Imqabba biex iwahhlu dan il-**cabinet** fuqha. Biex seta' jsir il-**cabinet** mal-hajt taz-zuntier, sfortunatament kellu jinqala' *litter bin* minn fuq il-post li se naraw fejn nistgħu nutilizzawh aktar 'il quddiem, filwaqt li s-sindku avviciina lill-Kappillan tal-Knisja qabel ma twahhal fil-post b'mod mgħagħel hafna għaliex kien se jagħlaq il-permess tat-thaffir. Dan se jwassal biex issir trinka li taqsam il-pjazza.
11. Dwar il-**hsarat tal-ilma**, tal-Korporazzjoni għas-Servizzi tal-Ilma (KSI), intqal illi ssewwiet il-hsara minn Triq Ħal Kirkop viċin Ġnien Tfal ir-Rahal u hemm *leakage* iehor fl-istess triq viċin Triq il-Murselli kif ukoll iehor fi Triq San Bażilju. Il-KLM jinnota li ssewwiet il-hsara ta' Triq il-Mithna peress li f'dan is-sit kien hemm *service* li kien magħluq minn post u ma kienx maqtugħ minn fuq il-mejn. Għall-hsarat ta' żewġ *services* inixxu l-ilma fi Triq Valletta, viċin il-btiehi ta' sidien ta' *garages/impjanti* industrijali, intqal illi dawn ilhom bil-hsara għal gimgħat shah, saħansitra fi triq arterja mingħajr hadd mill-KSI ma jagħti każ. Dan minkejja li kemm-il darba kienu irrappurtati.
12. Is-sindku informa lill-kunsillieri preżenti illi għada 19 ta' Lulju, 2011 il-kuntrattur *Asfaltar Ltd* se jkompli l-proġett ta' asfaltar ta' toroq skond kif ftiehem miegħu. Dawn ix-xogħlijiet peress li huma parti minn **proġett pilota**, qed ikun moniterjati b'mod kontinwu mid-Dipartiment għall-Gvern Lokali. Il-KLM kien infurmat illi l-kuntrattur se jaqbad l-isqaqien ta' Triq il-Parroċċa u imbgħad wara l-festa naqbd u Triq il-Fjuri li wkoll tiżbokka fl-istess Triq il-Parroċċa.
13. Il-kunsillieri iddeċidew illi l-**kwotazzjonijiet** tar-*road signs*, kif ukoll dik ta' provista ta' *road marking paint*, li nfethet qabel il-laqgħa preċedenti tal-KLM, jingħataw lill-kuntrattur *B Grima & Sons Ltd*. Ma kienux decizi il-**kwotazzjonijiet** Q7 tal-*Electrical Changeover*, Q8 tal-*ICT Changeover*, kif ukoll dak ta' xiri ta' *File Server* fl-Uffiċini Muniċipali għaliex kien hemm qbil

illi l-Enginier Albert Ellul jaghti parir dwar l-ispeċifikazzjonijiet li tefgħu l-*bidders* f' dawn il-kwotazzjonijiet.

14. Peress li magħna llejla kellna neqsin żewġ kunsillieri, l-kunsillieri preżenti ma hassewx li jkun għust illi jiddiskutu r-*regolamenti u l-kriterji* li bihom wiehed se jiddetermina lil min se jingħata l-premju “**Ġieħ l-Imqabba 2011**”. Infatti kien hemm qbil illi l-aħjar inhallu dan l-eżerċizzju għal-laqqha li jmiss, dik tat-2 ta’ Awwissu, 2011. Hawn is-sindku qal li xtaq illi l-laqqha li jkun imiss, issir nhar it-30 ta’ Awwissu u mhux fit-23 tax-xahar għaliex hu se jkun indispost. Dwar dan ukoll kien hemm qbil unanimu.
15. Fuq proposta tas-sindku, il-KLM iddeċieda illi l-avviż tal-gheluq tan-**nomini tal-premju Ġieħ l-Imqabba** jagħlaq fit-13 ta’ Settembru, 2011 f’nofs in-nhar. Is-sindku qal li dak in-nhar stess ikollna l-laqqha fil-għaxija u l-KLM ikun jista’ jagħdudika n-nomini li jkunu daħlu.
16. Kienet approvata ċ-ċedola tal-pagamenti numru 418.

**F’punti oħra:**

17. Giet diskussa d-diffikultà li għandha l-Librara Ms Nathalie Azzopardi dwar il-**hlasijiet tal-bolla** tagħha wara li d-Dipartiment tal-Libreriji qed jirrifjuta li jhallasha hu stess, kuntrarju għal dak li sar bit-taxxa tagħha fl-2010 fejn digà hargilha *FS3*, u hija qed titlob lill-KLM sabiex ihallasielha. Dwar dan il-każ kien deċiż illi jntalab parir mingħand l-*accountant* tagħna.
18. Is-sindku ressaq għall-approvazzjoni kopja tal-*poster* miltub mill-*Paying Agency* li turi *ACB Architects* fuqu, biex isir *billboard* kbir kemm fiċ-ċentru tal-lokal kif ukoll li se jitwahhal fuq il-Mentna, li ħadem fuqu l-Perit Anthony Bezzina. Hu ppropona illi l-KLM japprova l-verżjoni li ta lis-segretarju eżekuttiv bid-differenza illi fuqu jkun hemm il-kelmiet “Proġett tal-Kunsill Lokali tal-Imqabba ffinanzjat mill-Unjoni Ewropeja”. Dwar dan Paul Spiteri sahaq illi jkun hemm speċifikament il-kelmiet ‘Kunsill Lokali tal-Imqabba’ biex il-qarrej ikun gwidat min hu sid-il proġett.
19. Wara t-talba li kienet saret lil *Transport Malta*, mill-Kunsill Lokali tal-Imqabba, issa ġejna ggwidati aħjar bil-proposti *parking bays* li l-KLM jixtieq li jimmarka fit-triq biż-żebgħa. Dan se jsir fi Triq Santa Marija, Triq iċ-Ċavi u Triq San Innoċenzju, Triq il-Kileb u Triq Giacomo Tortella.
20. Is-sindku ppropona illi **tinbidel il-parti tal-bankina** miksura kollha bejn il-Kažin ta’ Santa Marija u l-hanut tal-laham. Issem mew diversi għadajjar madwar il-Knisja Parrokkjali fosthom dik ta’ hdejn il-hanut tal-pastizzi fi Triq San Bażilju. Dwar dan il-post intqal illi jkun għaqli li jsir *gutter* biex l-ilma tax-xita jgħaddi minn taht it-triq għall-Pjazza tal-Knisja u jispiċċa f’ wahda mill-gwiebi /ħażniet tal-ilma li hemm imqattgħin fil-blat taht it-triq.
21. Is-sindku ppropona wkoll illi titpoġġa *sleeping policeman* fi **Triq il-Karmnu**. Hu qal li din hija triq li llum saret perikoluza speċjalment fil-hin li t-tfal ikunu deħlin /herġin fl-/mill-iskola. Dwar din il-proposta l-kunsillieri preżenti qablu illi qabel ma ssir xi talba għaliha ma’ *Transport Malta*, għandna nistaqsu lir-residenti jekk jixtiquhiex jew le, peress li l-hsejjes ta’ vetturi jaqbzuha fi triq daqstant dejqa, jistgħu jgħolqu problema għalihom.
22. Il-laqqha ntemmet fit-8:00pm.

Magħmula minn

**Anthony Bonello**  
Segretarju Eżekuttiv

u approvati llum  
2/8 /2011 minn:

**Noel Galea**  
Sindku